



एक नजर में
जनसंख्या नियंत्रण कानून की मांग को लेकर सौपा ज्ञापन बुधनी. हिंदू परिषद व राष्ट्रीय बजरंग दल के कार्यकर्ताओं ने जनसंख्या नियंत्रण कानून की मांग को लेकर सौपा ज्ञापन तहसीलदार ललित सोनी को सौपा. ज्ञापन में कहा है कि हालिया घटनाओं जैसे बंगाल के मुंशीदाबाद में हुई सांप्रदायिक हिंसा, पहलगाम में आतंकी हमले और धर्मांतरण जैसे मामलों में जनसंख्या असंतुलन पर चिंता जताई गई. संगठन ने यह भी मांग की है कि डीएनए परीक्षण के आधार पर देश में रह रहे अविधेय घुसपैठियों, विशेषकर बांग्लादेशी नागरिकों की पहचान कर उन्हें देश से बाहर किया जाए. यह कानून केवल हिंदू समाज की सुरक्षा नहीं बल्कि राष्ट्र की एकता, अखंडता और विकास के लिए आवश्यक है. इस मौके पर जगदीश राजवंशी, अजय, पंकज जाट, यशवंत साहू, कुबेर ठाकुर, शानित ठाकुर, निरमल प्रजापति, जसवंत, अकिंत, किशोर भट्ट, शीतल जैन, गणेश गौर, हिमांशु, राजेश मांडी, मुकेश अहिरवार आदि उपस्थित थे.



मच्छरजनित बीमारी को लेकर दवाई का छिड़काव बुधनी. बीते दिनों हुई बारिश थमने के बाद मौसम साफ होते ही निकलने वाली तेज धूप, मौसम में तब्दीली और उमस के कारण लोगों का जीना मुहाल हो गया है. मौसम में बदलाव के साथ नगर में मच्छरों का प्रकोप भी बढ़ने लगा है. नगर सहित क्षेत्र में बारिश रुकने के बाद अब लोग उमस से परेशान हैं. जलभराव से नगर में मच्छर पनपने लगे हैं. मच्छर जनित बीमारियों का खतरा बढ़ जाता है. इनसे निजात दिलाने के लिए नगर परिषद के द्वारा नगर के वार्डों में कीटनाशक का छिड़काव कराया जा रहा है. नपाध्यक्ष सुनीता अर्जुन मालवीय एवं सीएमओ संतोष रघुवंशी, शैलेन्द्र सिंह चौहान द्वारा विभिन्न प्रकार की बीमारियों से रोकथाम के लिए नगर के वार्डों में कीटनाशक दवाई का छिड़काव लगाता करवाया जा रहा है.



मंत्री डॉ. शाह ने छात्राओं से बंधवाई राखी
सीहोर. कन्या शिक्षा परिसर में रक्षाबंधन कार्यक्रम आयोजित किया गया. कार्यक्रम में जनजातीय कार्य मंत्री डॉ. कृपल विजय शाह शामिल हुए. कार्यक्रम में मंत्री डॉ. शाह ने छात्राओं से राखी बंधवाई. इस अवसर पर मंत्री डॉ. शाह ने छात्राओं को शिक्षा के लिए प्रेरित करते हुए कहा बेटियों को अधिक से अधिक शिक्षित होकर अपने देश के विकास में योगदान देना चाहिए. सरकार बेटियों की शिक्षा के लिए निरंतर कार्य कर रही है. उन्होंने व्यवस्थाओं के बारे में जानकारी ली और आवश्यक दिशा निर्देश दिए. कार्यक्रम में छात्राओं ने जनजातीय कार्य विभाग के जिला संयोजक अरविंद कुशवाहा, प्रबंधक सत्येंद्र शर्मा, प्राचार्य, शिक्षकों को भी राखियां बांधी.



पत्रकारों से बदतमीजी करने वाली महिला कर्मचारी को हटाया बुधनी. सिविल अस्पताल में पत्रकारों ने मंगलवार को जोरदार प्रदर्शन किया. एक दिन पहले अस्पताल की महिला कर्मचारी द्वारा मीडियाकर्मी से की गई अभद्रता के विरोध में नगर के सभी पत्रकार एकजुट होकर अस्पताल गेट पर धरने पर बैठ गए. नारेबाजी के साथ प्रशासन के प्रति गहरी नाराजगी जताई गई. प्रदर्शनकारियों का कहना था कि एक मीडियाकर्मी पत्नी को दिखाने अस्पताल आया था. लेकिन दवा वितरण कक्ष में जाने पर महिला कर्मचारी ने न सिर्फ बदतमीजी की. बल्कि उसका वीडियो बनाकर झूठे आरोप लगाने की धमकी दी. इस घटना से पूरे पत्रकार समुदाय में आक्रोश है. वरिष्ठ पत्रकार रमेश शर्मा ने कहा हम पत्रकार हैं, न कि अपराधी. हमारे साथ ऐसा बर्ताव हो रहा है तो आम नागरिकों का क्या हाल होगा. प्रशासन की चुप्पी पर भी सवाल उठाए गए और आरोप लगाया गया कि अब तक कोई ठोस कार्रवाई नहीं की गई है. जिससे लापरवाह कर्मचारियों को मोन समर्थन मिल रहा है. धरने के बाद बीएमओ मौके पर पहुंचे और स्थिति को देखते हुए संबंधित महिला कर्मचारी को तत्काल प्रभाव से हटाने के निर्देश दिए गए. पत्रकारों ने चेतावनी दी है कि यदि भविष्य में ऐसी घटनाएं दोहराई गईं तो आंदोलन और उग्र किया जाएगा.

जनसंख्या नियंत्रण व अन्य मांगों को लेकर सौपा ज्ञापन सीहोर. अंतर्राष्ट्रीय हिंदू परिषद राष्ट्रीय बजरंग दल प्रमुख अतुल राठी के निर्देशन में जिलाध्यक्ष मनीष मेवाड़ा के नेतृत्व में सैकड़ों कार्यकर्ताओं ने भगवा झंडों के साथ बस स्टैंड से कलेक्ट्रेट पहुंचकर प्रधानमंत्री के नाम का ज्ञापन डिप्टी कलेक्टर आनंद राजावत को सौपा. ज्ञापन में मांग की गई है कि जनसंख्या को नियंत्रित किए जाने, बांग्लादेशी रोहिंग्या घुसपैठियों पर कार्रवाई किए जाने सहित एक से अधिक पंक्तियों से दो से ज्यादा बच्चे पैदा करने वाले लोगों को आजीवन कारावास की कठोर सजा दिए जाने और हिन्दु लड़कियों को मुस्लिम बनाने वाले छांगूर बाबा जैसे लोगों को सीधे फांसी देने की मांग की. जिलाध्यक्ष श्री मेवाड़ा ने कहा कि बांग्लादेश के मुंशीदाबाद जिले में हुए दंगों में हिंदुओं को मारा गया. पहलगाम में विशेष समुदाय ने हिन्दुओं को मार डाला. बांग्लादेश में हिन्दुओं का नरसंहार किया जा रहा है. छांगूर जैसे लोग नकली बाबा बनकर विदेशी धन के बल पर हिन्दु युवतियों को धर्मांतरण करा रहे हैं. इन पर सख्त कार्रवाई की जाए.

छतरपुर में मौसम फिर करवट लेने को तैयार

लगातार बारिश से जनजीवन प्रभावित, मूंगफली-सोयाबीन की फसलें 50 फीसदी तक बर्बाद

नवभारत न्यूज
छतरपुर, 5 अगस्त. जिले में मंगलवार सुबह तेज धूप के साथ दिन की शुरुआत हुई, सुबह हवा की गति 16 किलोमीटर प्रति घंटा दर्ज की गई, जबकि न्यूनतम तापमान 25 डिग्री और अधिकतम तापमान 30 डिग्री सेल्सियस रहा.

हालात बन चुके हैं. कई स्थानों पर जनहानि भी हुई है, और किसानों को भारी नुकसान उठाना पड़ा है. खासकर मूंगफली और सोयाबीन की फसलें 50 तक प्रभावित हुई हैं. हालांकि खेतों में हरियाली नजर आ रही है और फसलों में फूल व फल भी आना शुरू हो गया है.

बारिश का आंकड़ा

छतरपुर	- 0.2 इंच
लवकुशनगर	- 0.5 इंच
बिजावर	- 0.09 इंच
नौगांव	- 0.12 इंच
राजनगर	- 0.14 इंच
गौरिहार	- 0.58 इंच

नदी-नाले उफान पर, बांध लबाब
जिले के प्रमुख नदी-नाले उफान पर हैं और कई बांध अपनी पूरी क्षमता तक भर चुके हैं. जिले में मानसून का कौटा पूरा हो चुका है, इसके बावजूद मौसम विभाग ने आगामी सात दिनों तक इसी तरह के मौसम की चेतावनी जारी की है. पिछले 24 घंटे में जिले में कुल 1.6 इंच बारिश दर्ज की गई.



गौमाता का रात में सेवा बंद होने से नहीं हो पाता इलाज

गौर भूमि कब्जा मुक्त कराने और गौवंश को सुरक्षा दिलाने जनसुनवाई में आवेदन
छतरपुर, 5 अगस्त. मंगलवार दोपहर करीब 12.30 बजे छतरपुर नगर की जनसुनवाई में दर्जनों युवा पहुंचे और गौवंश एवं गौचर भूमि को लेकर प्रदर्शन किया. युवाओं ने नारेबाजी करते हुए प्रशासन को ज्ञापन सौपा, जिसमें गौचर भूमि को अवैध कब्जों से मुक्त कराने और सड़कों पर घूम रहे गौवंश को गोशालाओं में शिफ्ट करने की मांग की गई.



युवाओं ने आरोप लगाया कि गौवंश प्रतिदिन सड़कों पर दुर्घटनाओं का शिकार हो रहा है. एक प्रदर्शनकारी ने कहा, हमारी गौमाताएं रोज सड़कों पर कुचली जाती हैं, हर दिन एक्सीडेंट होता है.

लेकिन कोई डॉक्टर नहीं आता. जब हम शिकायत करते हैं, तो सेवा कॉल शाम 5 बजे के बाद बंद हो जाती है, जबकि सबसे ज्यादा एक्सीडेंट रात में होते हैं. हमारी मांग है कि रात में भी इलाज सेवाएं चालू रहें ताकि घायल गायों को समय पर उपचार मिल सके. ज्ञापन में युवाओं ने मांग की कि गौसेवा केंद्रों की संख्या बढ़ाई जाए, आपातकालीन पशु चिकित्सा सेवा को 24 घंटे किया जाए और गौचर भूमि पर हो रहे अतिक्रमणों को तुरंत हटाया जाए. प्रशासन ने ज्ञापन को गंभीरता से लेने का आश्वासन दिया है और कहा है कि संबंधित विभागों को निर्देशित किया जाएगा.

गौर तिराहा के पास गद्दीमलहरा पुलिस ने आरोपी को अवैध देशी कट्टे सहित दबोचा

आरोपी राममिलन के खिलाफ आर्म्स एक्ट के तहत कार्रवाई
छतरपुर, 5 अगस्त. गद्दीमलहरा थाना पुलिस ने मंगलवार को ग्राम गौर तिराहा के पास से एक आरोपी को अवैध देशी कट्टे के साथ गिरफ्तार किया है.



आरोपी की पहचान राममिलन मिश्रा के रूप में हुई है. पुलिस ने मौके से हथियार जब्त कर लिया और आरोपी के खिलाफ आर्म्स एक्ट के तहत मामला दर्ज किया गया है. इस संबंध में पुलिस द्वारा जारी प्रेस नोट के अनुसार, कार्रवाई की जानकारी मंगलवार सुबह 11 बजे दी गई. पुलिस मामले की आगे जांच कर रही है कि आरोपी कट्टा कहां से लाया और उसका उपयोग किस उद्देश्य के लिए किया जाना था. गद्दीमलहरा थाना पुलिस क्षेत्र में अवैध हथियारों के खिलाफ लगातार अभियान चला रही है.

केबिन में फंसा चालक, पुलिस ने रेस्क्यू कर पहुंचाया अस्पताल

हमा गांव के पास देररात दो ट्रकों की भीषण टक्कर
छतरपुर, 5 अगस्त. छतरपुर तहसील के हमा गांव के पास सागर-कानपुर नेशनल हाईवे पर सोमवार-मंगलवार की दरमियानी रात करीब एक बजे दो ट्रकों की आमने-सामने से टक्कर हो गई.



हादसा इतना भीषण था कि एक ट्रक का चालक केबिन में चुरी तरह फंसा गया. कोतवाली पुलिस से मिली जानकारी के अनुसार, जैसे ही हादसे की सूचना मिली, डायल 100 वाहन और कोतवाली थाना पुलिस के उपनिरीक्षक श्याम बैन मौके पर पहुंचे. स्थानीय लोगों की मदद से पुलिस ने मात्र एक घंटे के भीतर चालक को क्षतिग्रस्त केबिन से सुरक्षित बाहर निकाला और उसे इलाज के लिए छतरपुर

मंच ने फूका प्राचार्य के खिलाफ बिगुल

नवभारत न्यूज
आष्टा. हिन्दू जागरण मंच के तत्वाधान में सांदीपनि विद्यालय के प्राचार्य के खिलाफ नागरिकों ने जोरदार धरना प्रदर्शन किया. यह प्रदर्शनमंच के कालू सोनी के नेतृत्व में आयोजित किया गया. मंच के प्रदर्शनकारियों ने विद्यालय प्रबंधन और क्षेत्रीय विधायक के खिलाफ भी तीखी नारेबाजी की. हिंदू जागरण मंच की नाराजगी का कारण हाल ही की वह घटना है, जिसमें विद्यालय के कुछ छात्रों के बीच गंधीर मारपीट हुई थी. मंच का आरोप है कि इस मामले में प्राचार्य द्वारा कोई सख्त कार्रवाई नहीं की गई और प्रशासन भी मुकदशे बना रहा. कालू सोनी ने धरने को संबोधित करते हुए कहा कि विद्यालय में अनुशासनहीनता बढ़ती जा रही है और छात्रों की सुरक्षा खतरे में है.

शहर में चलाया जा रहा 'रिड्यूस-रीयूज-रिसायकल' जागरूकता अभियान स्कूलों और वार्डों में पहुंच रही स्वच्छता टीम, आरआरआर केंद्र बना सहायक

छतरपुर, 5 अगस्त. नगर पालिका परिषद छतरपुर द्वारा रिड्यूस-रीयूज-रिसायकल अभियान के तहत शहर के स्कूलों और वार्डों में रोजाना जागरूकता कार्यक्रम आयोजित किए जा रहे हैं. स्वच्छता टीम द्वारा इस अभियान में बच्चों और आम नागरिकों को जागरूक किया जा रहा है कि वे अपने घरों से निकलने वाली अनुपयोगी सामग्री जैसे पुराने कपड़े, जूते-चप्पल, बर्तन, खिलौने, किताबें, कॉपियाँ आदि को आरआरआर केंद्र में जमा करें. इन वस्तुओं को जरूरतमंदों तक पहुंचाकर पुनः उपयोग में लाया जाएगा. नगर पालिका का आरआरआर केंद्र छतरपुर के दीनदयाल रसोई, मेला ग्राउंड



परिसर में स्थित है, जहां कोई भी व्यक्ति अपनी उपयोग में नहीं आने वाली वस्तुएं दान कर सकता है. नगर पालिका का प्रयास स्वच्छता के साथ-साथ सामाजिक सहायता का भी उदाहरण बन रहा है.

छतरपुर पुलिस की चाक-चौबंद व्यवस्था

छतरपुर, 5 अगस्त. श्रावण मास के अंतिम सोमवार को प्रसिद्ध धार्मिक स्थल जटाशंकर धाम में आस्था का जनसेलाब उमड़ पड़ा. श्रद्धालुओं की भारी भीड़ को देखते हुए छतरपुर पुलिस प्रशासन ने सुरक्षा, शांति और यातायात व्यवस्था के व्यापक एवं सख्त इंतजाम किए थे.



धार्मिक स्थल के सभी प्रवेश और निकास मार्गों पर पुलिस द्वारा बेरिकेडिंग, मार्गदर्शन, ट्रैफिक कंट्रोल और निगरानी के विशेष प्रबंध किए गए. महिला पुलिस बल की भी विशेष तैनाती रही, जिससे महिलाओं को कोई असुविधा न हो. एसडीओपी

पोषण दिवस के तहत किया टीकाकरण

सीहोर. जिले भर में विभिन्न स्वास्थ्य संस्थाओं में शिविर लगाकर गर्भवती महिलाओं एवं बच्चों के विभिन्न बीमारियों से बचाव के लिए टीकाकरण किया गया. मंगलवार को शिविरों में शून्य से एक वर्ष की आयु के 491 बच्चों तथा एक वर्ष से अधिक आयु के 230 बच्चों का टीकाकरण किया गया. इसके साथ ही 76 गर्भवती महिलाओं का स्वास्थ्य परीक्षण भी किया गया. स्वास्थ्य विभाग द्वारा प्रत्येक मंगलवार एवं शुक्रवार को ग्राम स्वास्थ्य एवं पोषण दिवस के रूप में मनाया जाता है. जिसमें स्वास्थ्य सेवाएं भी उपलब्ध कराई जाती हैं.

राज्य कर्मचारी संघ की कार्यकारिणी गठित

नवभारत न्यूज
बुधनी. राज्य कर्मचारी संघ द्वारा विकासखण्ड में कार्यकारिणी का गठन जिला निर्वाचन अधिकारी देवेंद्र कुमार आर्य एवं जिला अध्यक्ष कुंदन लाल राय, पूर्व संभागीय अध्यक्ष गोपाल सिंह ठाकुर जिला सचिव संतोष सिंह के निर्देशन में निर्वाचन प्रक्रिया के तहत सर्वसम्मति से निर्वाचन कार्यकारिणी में ब्लॉक अध्यक्ष हरदयाल सिंह आजाद, सचिव सुरेंद्र जामलिया व कोषाध्यक्ष सुरेश बाकरिया को निर्वाचित किया गया. इसी प्रकार तहसील अध्यक्ष भूपेंद्र सिंह, सचिव माखनलाल यादव,

विरोध प्रदर्शन दर्जनों गांवों की महिलाओं ने रैली निकालकर पीएम व सीएम के नाम विद्युत मंडल के अधिकारी को सौपा ज्ञापन

स्मार्ट मीटर लगाने के विरोध में महिलाओं ने की जमकर नारेबाजी

नवभारत न्यूज
बिलकिसगंज. ग्राम के विद्युत वितरण केंद्र पर दर्जनों गांव की लाड़ली बहनों ने रैली निकाल कर विद्युत वितरण केंद्र का घेराव कर बिजली मीटर के विरुद्ध धरना दिया.

विद्युत मंडल ऑफिस में ग्राम बिलकिसगंज से लगे ग्राम रामाखेड़ी, हीरापुर, कुलांसकला, बरखेड़ी, चंदेरी, रलावती, उलझवान, पिपलिया मोरा, खेड़ली की महिलाओं ने मंडलवार को रैली निकालकर अपने हाथों में तय तय हुए स्मार्ट मीटर बंद करने की आवाज उठाई. महिलाओं का कहना है

कि पहले पुराने बिजली मीटर से 100 रुपए से लेकर 500 रुपए तक एक माह का बिल आता था. परन्तु अब जो नए बिजली मीटर से 15 रु हजार रुपए से लेकर 10 हजार रुपए तक रिडिंग बना रहे हैं. इन भारी भरकम बिलों का भुगतान कर-करके हम बर्बाद हो रहे हैं. लाड़ली बहनों को सरकार द्वारा जो 1250 रुपए दिए जा रहे थे. वह लाड़ली बहनों के मिलते हैं वह सब यह लाड़ली बिजली मीटर में चले जाते हैं. हम परेशान हैं, दुखी हैं हमारे घरों पर यह लाड़ली मीटर न लगाया जाए और जिन लाड़ली बहनों के घर यह मीटर लग गया है वह मीटर

निकाले जाए. लाड़ली बहनों ने यह भी मांग रखी कि अभी हमें गरीब 150 यूनिट बिजली पर सब्सिडी मिलती है. अब हमें 300 यूनिट बिजली की सब्सिडी प्रदेश सरकार द्वारा दी जाए और हम लाड़ली बहनों प्रधानमंत्री और मुख्यमंत्री एवं हमारे क्षेत्र के सांसद केंद्रीय कृषि मंत्री शिवराज सिंह चौहान से यह मांग कर रहे हैं कि हम लाड़ली बहनों बहुत दुखी और परेशान हैं. रक्षाबंधन मनाएं या लाड़ली मीटर का हजराओं का बिल चढ़ाएं.

लाड़ली बहनों ने उनके घर पर लगाए जा रहे बिजली के लाड़ले स्मार्ट मीटर को हटाने की मांग की गई इस मौके पर सैकड़ों महिलाएं उपस्थित थीं. ऑफिस पहुंचकर घेराव किया और धरने पर बैठ गईं. विद्युत मंडल के अधिकारी राम पाली को पीएम, सीएम और केंद्रीय मंत्री के नाम का ज्ञापन देकर

